



திராவிட இயக்கத்துடன் எப்போதும் நெருக்கமாக பயணித்த குன்றக்குடி அடிகளார் அவர்களது மணி மண்டபத்தில் அடிகளாரின் திருவருவச்சிலைக்கு இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் மாவை அணிவித்து மரியாதை செய்தார். உடன் திருமத்தில் குன்றக்குடி ஆதீனம் தவத்திரு பொன்னம்பல அடிகளார் மற்றும் அமைச்சர்கள், கழக முன்னணியினர் உள்ளனர்.



கடந்த டிசம்பர் மாதம் சிவகங்கை மாவட்டத்தில் நடைபெற்ற அரசு நிகழ்ச்சிகளில் பங்கேற்ற இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் வுருகை தந்தபோது, சிறுசுட்பட்டி பெரியார் நினைவு சமத்துவபுரத்தைச் சேர்ந்த சிறுமிகள் ஐசிரந்தா, ஹாசினி ஆகியோர் அப்பகுதியில் பூங்கா அமைத்து தர கோரிக்கை விடுத்தனர். அவர்களின் கோரிக்கையை ஏற்று ரூ.14 லட்சம் செலவில் உடனடியாக பூங்கா அமைக்கப்பட்டது. இந்நகர சிறுமிகள் இருவரும் காரைக்குடிக்கு நேற்று வருகை தந்த அமைச்சர் உதய நிதி ஸ்டாலின் அவர்களை நேரில் சந்தித்து தங்கள் இன்பை வெளிப்படுத்தினர். அவர்களுக்கு அமைச்சர் உதயநிதி ஸ்டாலின் அவர்கள் வாழ்த்து தெரிவித்தார். உடன் மாவட்டச் செயலாளர், அமைச்சர் கே.ஆர்.பெரியாகுப்பன், ஆ.தமிழரசி எம்.எல்.ஏ. உள்ளிட்ட பலர் உள்ளனர்.

புதுக்கோட்டையில் ரூ.25.67 கோடியில் 3391 பயனாளிகளுக்கு நல உதவிகள்!

அமைச்சர் உதயநிதி ஸ்டாலின் வழங்கினார்!

புதுக்கோட்டை, மே 27 - புதுக்கோட்டை மாவட்ட ஆட்சியரகத்தில், ரூ.25.67 கோடி மதிப்பீட்டில் 3,391 பயனாளிகளுக்கு அரசு நலத்திட்ட உதவிகளை வழங்கி, இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் நேற்று முன்தினம் (25.05.2023) அனைத்துத் துறை அலுவலர்கள் களுடன் வளர்ச்சிப் பணிகள் குறித்து ஆய்வு மேற்கொண்டார்.

இவ்விழாவில், சட்டம், நீதிமன்றங்கள், சிறைச்சாலை மற்றும் ஊழல் தடுப்பு சட்ட அமைச்சர் எஸ்.ரகுபதி, கூட்டுறவுத் துறை அமைச்சர் கே.ஆர்.பெரியாகுப்பன், சுற்றுச்சூழல் மற்றும் காவல் நிலை மாற்றத்துறை அமைச்சர் சி.வ. வி.மெய்யநாதன் ஆகியோர் முன்னிலை வகித்தனர்.

இந்நிகழ்வு மாவட்ட ஆட்சித்தலைவர் திருமதி. ஐ.சா.மெர்சி ரமியா, தலைமையில் நடைபெற்றது. தமிழ்நாடு முதலமைச்சர் ஏழை, எளிய பொதுமக்களின் வாழ்வாதார மேம்பாட்டிற்காக பல்வேறு துறை வாயிலாக அரசு திட்டங்களை சிறப்பாக செயல்படுத்தி வருகிறார்கள். அதிலும் குறிப்பாக, மகளிர்க்கு அரசு நகரப் பேருந்துகளில் இலவச பயணத் திட்டம், புதுமைப் பெண் திட்டம், மக்களைத் தேடி மருத்துவம், இல்லம் தேடி கல்வி, இன்னுயிர் காப்போம் நம்மை காக்கும் 48 திட்டம், கலைஞரின் வரும் முன் காப்போம் திட்டம், அனைத்து கிராம அண்ணா மறுமலர்ச்சித் திட்டம், கலைஞரின் அனைத்து கிராம ஒருங்கிணைத்து வேளாண்மை வளர்ச்சித்

திட்டம் உள்ளிட்ட பல்வேறு மக்கள் நலத் திட்டங்கள் சிறப்பாக செயல்படுத்தப்பட்டு வருகின்றன. அதன்படி, இன்றையதினம் பல்வேறு அரசுத்துறைகளின் சார்பில் ரூ.25.67 கோடி மதிப்பீட்டில் 3,391 பயனாளிகளுக்கு அரசு நலத்திட்ட உதவிகளை, இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் வழங்கினார். அதனைத் தொடர்ந்து, மாவட்ட ஆட்சியரகக் கூட்டரங்கில், அனைத்துத் துறைகளின் வாயிலாக செயல்படுத்தப்படும் அரசுத் திட்டங்கள் குறித்து, இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் ஆய்வு மேற்கொண்டார்.

இந்த ஆய்வில், சமூக நலன் மற்றும் மகளிர் உரிமைத்துறையின் சார்பில், முதலமைச்சர் அவர்களின் காவை சிறுண்டித் திட்டம், ஒருங்கிணைந்த குழந்தைகள் வளர்ச்சித் திட்டம், புதுமைப் பெண் திட்டம், மருத்துவம் மக்கள் நலவாழ்வுத்துறையின் சார்பில், மக்களைத் தேடி மருத்துவம், டாக்டர் முத்துலட்சுமி ரெட்டி அம்மையார் அவர்களின் மகப்பேறு உதவித்தொகை வழங்கும் திட்டம், இன்னுயிர் காப்போம் நம்மை காக்கும் 48 திட்டம், பள்ளிக்கல்வித்துறையின் சார்பில், எண்ணுள்ளுத்திட்டம் இயக்கம், பேராசிரியர் அன்பழகன் பள்ளி மேம்பாட்டுத் திட்டம், அரசு பொதுத் தேர்வுகளில் மாணவ, மாணவியர்களின் தேர்ச்சி விதிகள் குறித்தும், முதல்வரின் முகவரி, ஊரக வளர்ச்சித்துறையின் சார்

பில், அனைத்து கிராம அண்ணா மறுமலர்ச்சித் திட்டம், சாலை, குடிநீர் நிர்வாகத்தின் சார்பில், படை வசதிகள் மேம்படுத்தும் திட்டங்கள், நகராட்சி நிர்வாகத்தின் சார்பில், கலைஞரின் நகர்ப்புற மேம்பாட்டுத் திட்டம், நமக்கு நாடே திட்டம், வேளாண்மை மற்றும் உழவர் நலத்துறையின் சார்பில், கலைஞரின் அனைத்து கிராம ஒருங்கிணைத்து வேளாண்மை வளர்ச்சித் திட்டம், வருவாயத்துறையின் சார்பில், இசேவை மையம், சிறப்பு செயலாக்கத் திட்டத்தின்கீழ் நான் முதல்வன் திட்டம் உள்ளிட்ட பல்வேறு திட்டங்கள் குறித்து விரிவாக ஆய்வு மேற்கொள்ளப்பட்டது.

மேலும் தமிழ்நாடு முதலமைச்சர் திராவிட மாடலின் கீழ் இந்தியாவிற்கு முன்னோடியாக எண்ணற்ற மக்கள் நலத்திட்டங்கள் பல்வேறு துறைகளின் வாயிலாக செயல்படுத்தி வருகிறார்கள். அதன்படி, மற்ற மாநிலங்களும் பின்பற்றும் வகையில் நகரப் பேருந்துகளில் மகளிர்க்கான இலவச பயணத் திட்டம் சிறப்பாக செயல்படுத்தப்பட்டு வருகிறது. மேலும் தமிழ்நாடு முதலமைச்சர் அவர்களால் குழந்தைகளின் அடிப்படை கல்வியை மேம்படுத்தும் வகையில் தொடங்கி வைக்கப்பட்ட எண்ணுள்ளுத்திட்டம் பூதுக்கோட்டை மாவட்டத்தில் சிறப்பாக செயல்படுத்தப்பட்டு வருகிறது. எனவே தமிழ்நாடு முதலமைச்சர் அவர்களால் செயல்படுத்தப்படும் இதுபோன்ற திட்டங்கள் மூலமாக தகுதியான நபர்கள் அனைவரும் பயன்படும் வகையில் அனைத்துத் துறை அலுவலர்

களும் ஒருங்கிணைந்து பணி யாற்றி ஏழை, எளிய பொது மக்களின் வாழ்வாதாரம் முன்னேற்றம் அடையவும், பொதுமக்கள் அனைவரும் தமிழ்நாடு முதலமைச்சர் அவர்களின் தலைமையிலான அரசின் மீது கொண்டிருள்ள நம்பிக்கையை பிரதிபலிக்கும் வகையில் செயலாற்ற வேண்டும் என இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் தெரிவித்தார்.

இந்நிகழ்வுகளில், இராமநாதபுரம் பாராளுமன்ற உறுப்பினர் நவாஸ்கனி, மாவட்ட காவல் கண்காணிப்பாளர் திருமதி.வந்திபா பாண்டே, இ.கா.ப., புதுக்கோட்டை சட்டமன்ற உறுப்பினர் டாக்டர். வை.முத்துராஜா, கந்தர்வக்கோட்டை சட்டமன்ற உறுப்பினர் எம். சின்னத்துரை, மாவட்ட வருவாய் அலுவலர் திருமதி.மா.செல்வி, மாவட்ட ஊரக வளர்ச்சி முகமை திட்ட இயக்குநர் திருமதி. நா.கனிதப்பிரியா, மாவட்ட ஆட்சியரின் நேர்முக உதவியாளர் (பொது) து.தங்கவேல், வருவாய் கோட்டாட்சியர்கள் முருகேசன் (புதுக்கோட்டை), குழந்தைசாமி (இலுப்பூர்), சிவக்குமார் (அறந்தாங்கி பொறுப்பு), மாவட்ட ஊராட்சிக் குழுத் தலைவர் திருமதி.த.ஜெயலட்சுமி, புதுக்கோட்டை நகரமன்றத் தலைவர் திருமதி.திலகவதி செந்தில், நகர்மன்றத் துணைத் தலைவர் எம். லியாகத் அலி, செய்தி மக்கள் தொடர்பு அலுவலர் ரெ.மதியழகன், உள்ளாட்சி அமைப்பு பிரதிநிதிகள் மற்றும் அலுவலர்கள் பலர் கலந்துகொண்டனர்.



சிவகங்கை மாவட்டம் கண்ணங்குடி ஒன்றியக்கழக செயலாளர் லெ.மு.ரவிச்சந்திரனின் மகள் ர.சிவசக்தி-செ.தமிழ்வாணன் ஆகியோரின் மணவிழாவை காரைக்குடியில் இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள், நடத்தி வைத்து மணமக்கள் இருவரும் தமிழ் போல, கழகம் போல நல்வாழ்வு வாழ்கவென வாழ்த்தினார். இவ்விழாவில் அமைச்சர்கள், மாவட்டச் செயலாளர்கள், கழக முன்னணியினர் கலந்து கொண்டனர்.



சென்னை, கிண்டியில் உள்ள நெடுஞ்சாலை ஆராய்ச்சி நிலைய வளாகத்தில், நேற்று முன்தினம் (25.05.2023) பொதுப்பணிகள், நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு, நெடுஞ்சாலைத்துறை அலுவலர்கள் மற்றும் பணியாளர்களுக்கான பல்நோக்கு மருத்துவ முகாமை தொடக்கி வைத்து பார்வையிட்டார். இந்நிகழ்வின் போது, நெடுஞ்சாலைகள் மற்றும் சிறு துறைமுகங்கள் துறை அரசு கூடுதல் தலைமைச் செயலாளர் பிரதீப் யாதவ், காவேரி மருத்துவமனை இயக்குநர் மருத்துவர் அய்யப்பன் பொன்னுசாமி, நெடுஞ்சாலைத்துறை முதன்மை இயக்குநர் திருமதி நா.சாந்தி, தலைமைப் பொறியாளர்கள் மற்றும் துறை சார்ந்த அலுவலர்கள் மற்றும் பணியாளர்கள் கலந்து கொண்டனர்.

2000 ரூபாய் நோட்டுகளைத் திரும்பப் பெறுவது

ஒன்றிய பா.ஐ.க. அரசின் தவறான கொள்கையின் தொடர்ச்சி!

கேரள முதல்வர் பினராயி விஜயன் கண்டனம்!

கோழிக்கோடு, மே 27 - ஒன்றிய அரசு தனது தவறான பொருளாதாரக் கொள்கையை தொடர்ச்சியாக எப்பதற்கு. 2000 நோட்டுகளை திரும்பப் பெறும் நடவடிக்கையே சாட்சி என்று முதல்வர் பினராயி விஜயன் கூறினார். கேரள மாநில வணிகர்கள் மற்றும் தொழிலதிபர்கள் மாநில மாநாட்டின் போது அமர்வை துவக்கி வைத்த முதல்வர் மேலும் கூறுகையில், “தொலை நோக்குப் பார்வையுடனும் திட்டமிடலுடனும் பொருளாதாரக் கொள்கையை ஒன்றிய அரசு செயல்படுத்தவில்லை. ஏழாண்டுகளுக்குள் மீண்டும் ரூபாய் நோட்டு வாபஸ் பெறப்பட்டது இதை தெளிவாக்குகிறது.



ஏற்படுத்துகையில், கேரளத்தில் கடந்த ஏழு ஆண்டுகளாக வர்த்தகத் துறையை கேரள அரசு ஊக்கப்படுத்தி வருகிறது. தொழில்களுக்கு கேரளம் உகந்ததல் என்று சில உள்நோக்கம் கொண்டவர்கள் பிரச்சாரம் செய்கின்றனர். இது கேரளாவுக்கு எதிரான பிரச்சாரம்.

பண மதிப்பு நீக்கம், தொற்றுநோய் போன்ற நெருக்கடிகளில் இருந்து மீண்டு வரும் வர்த்தகம் மற்றும் தொழில் துறையை அழிப்பதே ஒன்றிய அரசின் இந்த நடவடிக்கை” என்றார்.

அவர் மேலும் பேசியதாவது: “ஒன்றிய அரசு பொருளாதார ரீதியாக நெருக்கடி

றிய அரசு சீர்குலைத்து வருகிறது. இது வர்த்தகம் மற்றும் தொழில் துறையை மட்டுமின்றி ஒட்டுமொத்த பொருளாதாரத்தையும் பாதிக்கும். கறுப்புப் பணம், ஊழல் மற்றும் பயங்கரவாதத்தைத் தடுக்க என்ற பெயரில் கடந்த 2016-ஆம் ஆண்டு நவம்பர் 8-ஆம் தேதி ரூபாய் நோட்டுத் தடை அறிவிக்கப்பட்டது. ஆனால் இவை எதுவும் உண்மையாக வில்லை.

வர்த்தகர்கள் பொருளாதாரத்தின் முதுகெலும்பு. ஒன்றிய அரசின் பொருளாதாரக் கொள்கையால் வணிகத் துறையில் பெரும் சரிவு ஏற்பட்டுள்ளது. ஜி.எஸ்.டி. யை அறிவியல் பூர்வமாக அமல்படுத்தாதது வணிகர்களையும் மோசமாக பாதித்துள்ளது. நிலைத்தன்மையை குறிக்கோளாக கொண்ட தொழில்துறை மற்றும் வணிகநடப்புச் சூழல் கேரளத்தில் உள்ளது. நாட்டின் பொதுத்துறைகள் மூடப்படும் நிலையில், இங்கு அவற்றை மாநில அரசு கையகப்படுத்துகிறது. உலகத்தரம் வாய்ந்த பன்னாட்டு நிறுவனங்கள் கேரளாவுக்கு வருகின்றன. கதவ

டைப்படும் ஆட்குறைப்பும் இல்லாத வேலைக் கலாச்சாரம் இங்கு வளர்ந்து வருகிறது. கேரளா தொழில் தொடங்க ஏற்ற இடம். தொழில் முனைவோர் ஆண்டு மூலம் ஒரு லட்சத்துக்கும் மேற்பட்ட புதிய சிறு, குறு நிறுவனங்கள் இங்கு நிறுவப்பட்டன. இதையெல்லாம், பொய் பிரச்சாரம் செய்வோர் கண்டு கொள்வதில்லை. தொழில் துறையில் நிலைத்தன்மையே அரசின் குறிக்கோள். மாறிவரும் சவால்களை எதிர்த்துக் கொள்ள மேம்பட்ட தொழில்நுட்பத்தைப் பயன்படுத்தி தொழில்கள் காலத்துக்கேற்ப நவீனமயமாக்கப்படும். முதலீட்டை அதிகரிக்கவும், நிலையான வணிகச்சூழலை உருவாக்கவும், தொழில் முனைவோரை வளர்ப்பதையும் இடது ஜனநாயக முன்னணி அரசு நோக்கமாகக் கொண்டுள்ளது.

இவ்வாறு கேரள முதல்வர் பினராயி விஜயன் கூறினார். கூட்டத்திற்கு அமைப்பின் மாநில தலைவர் வி.கே. சி.மம்மதுகோயா தலைமை தாங்கினார்.



உயர் கல்வித் துறை அமைச்சர் முனைவர் க.பொன்முடி - மாவட்ட ஆட்சித் தலைவர் டாக்டர் சி. பழனி அவர்கள் தலைமையில் விழாப்போட்டி அண்ணா பல்கலைக்கழக உறுப்பு பொறியியல் கல்லூரியில் “நான் முதல்வன்” திட்டத்தின் கீழ் நடைபெறும் வேலைவாய்ப்பு முகாமினை துவக்கி வைத்து பல்வேறு நிறுவனங்களுக்கு தேர்வாளர்களுக்கு பணி நியமன ஆணையினை வழங்கினார். மாவட்டச் செயலாளர் நா.புகழேந்தி எம். எல்.ஏ. சட்டமன்ற உறுப்பினர் டாக்டர் இரா.இலட்சுமணன், மாவட்ட பொருளாளர் இரா.ஜனகராஜ், தகவல் தொழில்நுட்ப அணி மண்டலச் செயலாளர் அ.தமிழ் மாறன், நகர மன்றத் தலைவர் ச.தமிழ்ச்செல்வி பிரபு, துணைத் தலைவர் சித்திக் அலி, கல்லூரி முதல்வர், பேராசிரியர்கள், தொழில் முனைவோர்கள் மற்றும் மாணவர்கள் ஏராளமானோர் கலந்து கொண்டனர்.



திருப்பூர் மாவட்டம், வெள்ளகோவில் நகராட்சிக்குட்பட்ட தீர்த்தாம்பாளையம் மற்றும் தண்ணீர் பந்தலில் அம்ருத் 2.0 திட்டத்தின் கீழ் ரூ.36.44 கோடி மதிப்பீட்டில் நடைபெற்று வரும் குடிநீர் திட்ட மேம்பாட்டுப் பணிகளை தமிழ் வளர்ச்சி மற்றும் செய்தித்துறை அமைச்சர், கழக உயர்நிலை செயல் திட்டக்குழு உறுப்பினர் மு.பெ.சாமிநாதன் நேரில் பார்வையிட்டு ஆய்வு மேற்கொண்டார். இதில் தாராபுரம் வருவாய் கோட்டாட்சியக் குமரேசன், வெள்ளகோவில் நகராட்சி ஆணையாளர் மோகன்குமார், வெள்ளகோவில் நகராட்சி பொறியாளர் மணி, மாவட்ட துணைச் செயலாளர் ராசி கே.ஆர்.முத்துக்குமார், வெள்ளகோவில் ஒன்றிய கழக செயலாளர் எஸ்.சந்திரசேகர், நகர கழக செயலாளர் எஸ்.முருகானந்தம், பொதுக்குழு முன்னாள் உறுப்பினர் எம்.எஸ்.மோகனசெல்வம் உள்பட இன்னனர், முன்னாள் நிர்வாகிகள், கழக துணை அமைப்புகளின் அமைப்பாளர்கள், துணை அமைப்பாளர்கள் பலர் கலந்து கொண்டனர்.